

Title: Issue regarding functioning of branch of Aligarh Muslim University in Kishanganj District in Bihar.

श्री यजेश रंजन (मधेपुरा) : महोदय, मैं किशनगंज, अलीगढ़ मुस्लिम यूनीवर्सिटी की शाखा के बारे में कहना चाहूंगा। यूपीए सरकार ने अलीगढ़ मुस्लिम यूनिवर्सिटी की शाखा किशनगंज को दी थी। यह बिहार के लिए बहुत ही गौरवशाली और महत्वपूर्ण था। 224 एकड़ जमीन अधिग्रहण कर बिहार सरकार ने दी। दो हजार करोड़ रूपए का उसका डीपीआर का बनना था, 600 करोड़ रूपए का डीपीआर बना था और 137 करोड़ रूपए का डीपीआर दिया गया। वहां अभी तक काम शुरू नहीं हुआ है। वहां एडमिशन शुरू हो गए। 52 विद्यार्थियों का वीएड और 10 विद्यार्थियों का एमए में एडमिशन हुआ, लेकिन इसके बाद वहां अभी तक किसी भी शिक्षक की भर्ती नहीं हुई। मैं आपसे आग्रह करना चाहूंगा कि उस इलाके के लिए, बंगाल और बिहार को मिलाकर यह अति महत्वपूर्ण है।

मैं आपके माध्यम से सरकार से मांग करूंगा कि दो हजार करोड़ रूपए की जो वहां की मांग है, उसे वह पूरा करें। वहां अविलम्ब भवन बने। वहां शिक्षण की संस्था, अलीगढ़ मुस्लिम यूनीवर्सिटी की जो शाखा है, वह शाखा वहां खुले।